

స్మృతి కూడా సదాకాలికంగా ఉండాలి కదా! సదాకాలికంగా మాయను కూడా జయించాలి. లండన్ సేవా పునాదిస్థానం. పునాది స్థానంలో ఉండేవారు కూడా పునాదిలా గట్టిగా ఉండాలి. ఏం చేయము, ఎలా చేయము అనే ఫిర్యాదులు ఏమీ లేవు కదా! మాయ గురించి నాటకాలు చాలా వేస్తున్నారు కదా! మాయ లేకుండా నాటకం కూడా చూపించడంలేదు. మాయ యొక్క రకరకాలైన స్వరూపాలు చూపిస్తున్నారు కదా! ప్రతి విషయంలో పరిపక్వంగా ఉండే విషయం యొక్క నాటకం చూపించండి. మాయ యొక్క ముఖ్య స్వరూపం గురించి మంచిగా తెలుసు కదా! కానీ మాయని జయించిన తర్వాత అదే మాయా స్వరూపం ఏవిధంగా మారిపోతుంది అనే నాటకాన్ని చూపించండి. శారీరకదృష్టి అంటే దానినే మీరు కామం అంటారు అది ఆత్మికస్నేహ రూపంలోకి మారిపోతుంది. ఆవిధంగా అన్ని వికారాలు పరివర్తన అయిపోతాయి. ఏవిధంగా పరివర్తన అయ్యాయి అనేది ప్రత్యక్షంలో అనుభవం చేసుకోండి మరియు చూపించండి. లండన్ నివాసీలు విశేషంగా స్వఉన్నతి గురించి మరియు విశ్వ కళ్యాణం గురించి ఏ లక్ష్యం పెట్టుకున్నారు? అందరికీ విశేషంగా మేము ఫరిస్తాలము అనే స్మృతి ఉండాలి. ఫరిస్తా యొక్క స్వరూపం ఏమిటి, మాట ఏమిటి, కర్మ ఏమి ఉంటుందో అలా వారు స్వతహాగానే ఫరిస్తారూపంలో నడుస్తారు. ఫరిస్తాను ఫరిస్తాను ఇదే స్మృతి సదా ఉంచుకోండి. బాబా వారిగా అయ్యారు మరియు నాదంతా నీదే అన్నారు అంటే ఏమయ్యారు! తేలికైన ఫరిస్తా అయ్యారు కదా! ఈ లక్ష్యాన్ని సదా సంపన్నం చేసుకునేటందుకు అంతా బాబాదే నాదంటూ ఏమీ లేదు అనే ఈ మాట సదా స్మృతిలో ఉండాలి. ఎక్కడ నాది అనేది వస్తుందో అక్కడ నీది అనండి. అప్పుడిక ఏ బరువు అనుభవం అవ్వదు. ప్రతి సంవత్సరం అడుగు ముందుకు వేస్తున్నారు మరియు సదా ముందుకు వెళ్తూ ఉంటారు, ఎగిరేకళలోకి వెళ్ళే ఫరిస్తాలు ఇది పక్కాయే కదా! అలజడి అయ్యేవారు కాదు. మంచిది- లండన్ నివాసీయుల యొక్క మహిమ అయితే అందరికీ తెలుసు. మిమ్మల్ని అందరు ఏ దృష్టితో చూస్తారు? సదా మాయాజీత్. ఎందుకంటే శక్తిశాలి డబల్ పాలన లభిస్తుంది. బాప్ దాదా పాలన అయితే సదా ఉంటుంది కానీ బాబా ఎవరిని నిమిత్తం చేసారో వారి యొక్క శక్తిశాలి పాలన కూడా లభిస్తుంది. నిరాకారిని, ఆకారిని మరియు సాకారిని ముగ్గురిని అనుసరిస్తే ఏమౌతారు? ఫరిస్తాగా అవుతారు కదా! లండన్ నివాసీలు అంటే నో కంప్లెంట్స్ (ఏ ఫిర్యాదులు లేవు) నో కన్ ఫ్యూజ్ (ఏ అయోమయం లేదు). అలాకికజీవితం కలిగినవారు, అందరు స్వరాజ్యం యొక్క కింగ్ (రాజు) మరియు క్వీన్ (రాణి) మీ నషా ఎంత ఆత్మికమైనది! ఇప్పుడు కూడా రాజులు మరియు భవిష్యత్తులో కూడా రాజులు. డబల్ నషా ఉంది కదా!

స్వదర్శనచక్రధారియే చక్రవర్తి రాజ్యభాగ్యానికి అధికారి 13-1-83

విశ్వకళ్యాణకారి, వరదాని, మహాదాని, దృష్టి ద్వారా అద్భుతం చేసే బాబా మాట్లాడుతున్నారు. అందరు మిమ్మల్ని మీరు స్వదర్శనచక్రధారిగా భావిస్తున్నారా? స్వదర్శన చక్రధారులే భవిష్యత్తులో చక్రవర్తి రాజ్యభాగ్యానికి అధికారి అవుతారు. స్వదర్శనచక్రధారి అంటే మొత్తం చక్రంలో తమ యొక్క రకరకాల ప్రాతలు తెలుసుకునేవారు. మనందరం ఈ చక్రంలో హీరో ప్రాత అభినయించే విశేషాత్మలం అనే విశేష విషయాన్ని అందరు తెలుసుకున్నారు. ఈ అంతిమ జన్మలో ప్రజనమానమైన జీవితాన్ని తయారుచేసుకోవటం ద్వారా కల్పమంతటిలో హీరో ప్రాత అభినయించేవారిగా అవుతారు. ఆది నుండి అంతిమం వరకు ఏయే జన్మలు తీసుకున్నారో

జ్ఞాపకం ఉందా? ఎందుకంటే ఈ సమయంలో జ్ఞానసాగరులుగా అవుతున్నారు. ఈ సమయంలోనే మీ యొక్క అన్ని జన్మల గురించి తెలుసుకుంటున్నారు, అయిదు వేల సంవత్సరాల యొక్క జాతకం తెలుసుకున్నారు. జాతకం గురించి చెప్పేవారు కూడా రెండు, నాలుగు జన్మల గురించే చెప్తారు కానీ బాప్ దాదా మీ అందరికీ అన్ని జన్మల జాతకం చెప్పారు. కనుక మీరందరు మాస్టర్ జ్ఞాన సాగరులుగా అయ్యారు కదా! మొత్తం లెక్క చిత్రాలలో కూడా చూపించారు కదా! మీ జాతకం యొక్క చిత్రం చూసారా? ఆ చిత్రాన్ని చూసి ఇది మా జాతక చిత్రం అని అనుభవం చేసుకుంటున్నారా? లేక జ్ఞానం అర్థం చేయించే చిత్రం అని భావిస్తున్నారా? విశేషాత్మలైన మేమే సృష్టి యొక్క ఆది నుండి అంతిమం వరకు పాత్ర అభినయించేవారము అనే నషా ఉంది కదా? బ్రహ్మబాబాతో పాటు అంటే సృష్టి యొక్క ఆదిపిత మరియు ఆదిమాతతో కలిసి కల్పమంతటిలో రకరకాల పాత్రలు అభినయిస్తూ వచ్చారు కదా! బ్రహ్మబాబాతో కల్పమంతా ప్రీతి యొక్క రీతి నిలుపుకునేవారు కదా! నిర్వాణధామానికి వెళ్ళే కోరికతో ఉన్నవారు కాదు కదా! ఎవరైతే ఆది చూడలేదో వారు ఏమి చేసారు! మీరు సృష్టి ఆది యొక్క సుందర దృశ్యాలు ఎన్నో చూసారు! ఆ సమయం, ఆ రాజ్యం, అక్కడి మీ స్వరూపం, సర్వసంపన్న జీవితం మంచిగా జ్ఞాపకం ఉన్నాయా లేక జ్ఞాపకం తీసుకురావాలా? మీ ఆది జన్మ అంటే మొదటి జన్మ మరియు ఇప్పటి అంతిమజన్మ రెండింటి గొప్పతనం మంచిగా తెలుసుకున్నారు కదా! రెండింటి మహిమ అపరంఅపారం.

ఏవిధంగా అయితే ఆదిదేవ్ బ్రహ్మ మరియు ఆది ఆత్మ శ్రీకృష్ణుడు ఇద్దరికీ తేడా చూపిస్తారు మరియు ఇద్దరినీ వెనువెంట చూపిస్తారు కదా అదేవిధంగా మీరందరు కూడా మీ యొక్క బ్రాహ్మణస్వరూపం మరియు దేవతాస్వరూపం రెండింటినీ ఎదురుగా ఉంచుకుని ఆది నుండి అంతిమం వరకు మనం ఎంత శ్రేష్టాత్మలం అనేది చూసుకోండి. అప్పుడు చాలా నషాగా మరియు సంతోషంగా ఉంటుంది. తయారుచేసేవారికి మరియు తయారయ్యేవారికి ఇద్దరికీ విశేషత ఉంది. పిల్లల యొక్క రెండు స్వరూపాలను చూసి బాప్ దాదా సంతోషిస్తున్నారు. నెంబరువారీగా ఉన్నా కానీ అందరు దేవాత్మగా అయితే అవుతారు కదా! దేవాత్మలను అందరు పూజ్యులుగా, శ్రేష్టంగా, మహాన్ గా భావిస్తారు. చివరి నెంబర్ దేవాత్మ అయినా పూజ్యత్వ యొక్క లిస్ట్ లో ఉంటుంది. అర్థకల్పం రాజ్యభాగ్యం పొందారు మరియు అర్థకల్పం పూజ్యనీయ మరియు మహిమాయోగ్యమైన శ్రేష్టాత్మగా అయ్యారు. మీ చిత్రాల యొక్క పూజ మరియు చైతన్యరూపంలో బ్రాహ్మణరూపం నుండి దేవాత్మ యొక్క రూపాన్ని కూడా ఇప్పుడు చూస్తున్నారు. దీనికంటే శ్రేష్టమైనది ఏదైనా ఉంటుందా! సదా ఈ సృతి స్వరూపంలో స్థితులవ్వండి. అప్పుడు మాటిమాటికీ క్రింది స్థితి నుండి పైకి వెళ్ళడానికి శ్రమ చేయక్కర్లేదు. అందరు ఎక్కడి నుండి వచ్చినా ఈ సమయంలో మధువన నివాసీలే. మధువనం నివాసీలు అందరు సహజ సృతిస్వరూపంగా అయ్యారు కదా! మధువన నివాసీలుగా అవ్వటం కూడా భాగ్యవంతులుగా అవ్వటం. ఎందుకంటే మధువనం యొక్క ద్వారం దగ్గరికి రావటం అంటే సదాకాలిక వరదానం పొందటం. స్థానానికి కూడా గొప్పతనం ఉంటుంది. మధువన నివాసీయులందరు వరదాన స్వరూపంలో స్థితులయ్యారు కదా! సంపన్నస్థితిని అనుభవం చేసుకుంటున్నారు కదా! సంపన్నస్వరూపులు సదా సంతోషంలో నాట్యం చేస్తూ, బాబా యొక్క గుణాలు పాడుతూ ఉంటారు. మీరు సంతోషంలో నాట్యం చేస్తూ ఉంటే మిమ్మల్ని చూసి అందరి మనస్సు కూడా సంతోషంగా నాట్యం చేయాలి. ఎలా అయితే స్థూలంగా నాట్యం చేసేవారిని చూస్తుంటే ఇతరులలో కూడా నాట్యం చేయాలనే ఉత్సాహ ఉల్లాసాలు వస్తాయి కదా! కనుక సదా ఇలా నాట్యం చేస్తూ ఉండండి మరియు పాడుతూ ఉండండి.

డబల్విదేశీ పిల్లలకు ఇది కూడా విశేష అవకాశం ఎందుకంటే ఇప్పుడు ప్రియమైనవారు. డబల్విదేశీయుల సంఖ్య పెరిగిపోతే ఏం చేస్తారు! భారతవాసీయులు ఎలా అయితే డబల్విదేశీయులైన మీకు అవకాశం ఇచ్చారో అదేవిధంగా మీరు కూడా ఇతరులకు అవకాశం ఇస్తారు కదా! ఇతరుల సంతోషంలో మన సంతోషాన్ని అనుభవం చేసుకోవడమే మహాదానిగా అవ్వటం.

సహజయోగి మరియు ప్రయోగి యొక్క నివరణ 15-1-83

సదా సహజయోగి యొక్క స్థితిలో స్థితులుచేసే, సుఖసాగురుడైన శివబాబా మాట్లాడుతున్నారు ఈరోజు బాప్దాదా తన యొక్క సహయోగి భుజాలను చూస్తున్నారు. నా యొక్క సహయోగి భుజాలు శ్రేష్టకార్యాన్ని ఏవిధంగా సఫలం చేస్తున్నారు అని. ప్రతి భుజం యొక్క దివ్య అలౌకిక కార్యం యొక్క వేగం చూసి బాప్దాదా హర్షిస్తూ ఆత్మిక సంభాషణ చేస్తున్నారు. బాప్దాదా చూస్తూ ఉంటారు - కొన్ని కొన్ని భుజాలు సదా అలసిపోనివారిగా మరియు ఒకే శ్రేష్ట ఉత్సాహ ఉల్లాసాలతో మరియు తీవ్రవేగంతో సహయోగిగా ఉన్నారు మరియు కొంతమంది కార్యం చేస్తూ ఉంటారు కానీ మధ్యమధ్యలో ఉత్సాహ ఉల్లాసాలలో తేడా వస్తుంది. కానీ సదా అలసిపోని, తీవ్రవేగంతో వెళ్ళే భుజాల యొక్క ఉత్సాహ ఉల్లాసాలు చూసి మరలా వారు కూడా తీవ్రవేగంతో కార్యం చేయటం ప్రారంభిస్తున్నారు. ఒకరికొకరు సహయోగం ద్వారా వేగాన్ని తీవ్రం చేసుకుంటూ వెళ్తున్నారు.

బాప్దాదా ఈరోజు మూడు రకాలైన పిల్లలను చూస్తున్నారు. ఒకరు - సహజయోగి, రెండవవారు - ప్రతి విధిని మాటిమాటికి ప్రయోగించే ప్రయోగి. మూడవవారు - సహయోగి. ముగ్గురు యోగులే కానీ రకరకాల స్థితులలో ఉన్నారు. సహజయోగులు సమీప సంబంధము మరియు సర్వప్రాప్తులు ఉన్న కారణంగా సహజయోగాన్ని సదా, స్వతహాగా అనుభవం చేసుకుంటున్నారు. సదా సమర్థస్వరూపంగా ఉన్న కారణంగా నేను బాబా వాడిని ఈ నషాలో సదా అనుభవం చేసుకుంటున్నాను. నేను ఆత్మను, నేను బాబా పిల్లవాడిని అని జ్ఞాపకం చేసుకోవలసిన అవసరం లేదు. నేనే ఇలా ఈ అనుభవం యొక్క నషాతో స్వతహాగా ప్రాప్తిస్వరూపంగా ఉంటారు. సహజయోగికి సర్వ సిద్ధులు స్వతహాగా అనుభవం అవుతాయి. అందువలనే సహజయోగులు సదా శ్రేష్ట ఉత్సాహ ఉల్లాసాల యొక్క సంతోషంలో ఏకీకరణంగా ఉంటారు. సహజయోగులు సర్వప్రాప్తుల యొక్క అధికార స్వరూపంలో సదా శక్తిశాలి స్థితిలో స్థితులై ఉంటారు.

ప్రయోగం చేసే ప్రయోగిలు సదా ప్రతి స్వరూపం యొక్క ప్రతి వాక్యం యొక్క ప్రాప్తి స్వరూపాన్ని ప్రయోగం చేస్తూ ఆ స్థితిని అనుభవం చేసుకుంటారు. కానీ అప్పుడప్పుడు సఫలత అనుభవం చేసుకుంటారు, అప్పుడప్పుడు శ్రమను అనుభవం చేసుకుంటారు కానీ ప్రయోగిగా ఉన్న కారణంగా, బుద్ధి అభ్యాసం యొక్క ప్రయోగశాలలో బిజీగా ఉన్న కారణంగా 75% మాయ నుండి రక్షణగా ఉంటారు. కారణం ఏమిటి? ప్రయోగి ఆత్మకి క్రొత్త క్రొత్త రకరకాలైన అనుభవాలు చేసుకోవాలనే కోరిక ఉంటుంది. ఈ కోరికలో నిమగ్నమై ప్రయోగశాలలో ఉన్న కారణంగా మాయ నుండి రక్షణగా ఉంటుంది. కానీ ఏకీకరణంగా ఉండదు. అప్పుడప్పుడు అనుభవం